

दिनांक 10.09.2007 को विकास भवन सभाकक्ष में आयोजित ई-डिस्ट्रिक्ट परियोजना की बैठक की कार्यवृत्ति।

दिनांक 10.09.2007 को अपरान्ह 4.00 बजे से पूर्व निर्धारित कार्यक्रम के अनुसार जिलाधिकारी महोदय की अध्यक्षता में बैठक सम्पन्न हुई, जिसमें निम्नलिखित अधिकारी/कर्मचारी उपस्थित रहे :-

1. अपर जिलाधिकारी (वि०/रा०), सुलतानपुर।
2. जिला पूर्ति अधिकारी, सुलतानपुर।
3. जिला सेवायोजन अधिकारी, सुलतानपुर।
4. जिला समाज कल्याण अधिकारी, सुलतानपुर।
5. जिला सूचना विज्ञान अधिकारी, सुलतानपुर।
6. टेक्निकल कन्सल्टैण्ट, 3-आई-इन्फोटेक, दिल्ली।
7. समस्त उपजिलाधिकारी, सुलतानपुर।
8. समतस्त तहसीलदार, सुलतानपुर।
9. समस्त खण्ड विकास अधिकारी, सुलतानपुर।
10. कार्यक्रम का पटल सहायक।

बैठक में अपर जिलाधिकारी (वि०/रा०) के द्वारा यह अवगत कराया गया कि कार्यक्रम के प्रथम चरण में इस योजना के माध्यम से 10 नागरिक सेवाओं को जन सामान्य तक पहुँचाने का लक्ष्य है, जो निम्नवत् है :-

- 1- प्रमाण पत्र (आय, जाति, निवास, विवाह, जन्म/मृत्यु रोजगार आदि)
- 2- सामाजिक कल्याण पेंशन सेवायें (वृद्धा, विधवा, विकलांग, निराश्रित आदि)
- 3- राजस्व कोर्ट से सम्बन्धित केस की सूची, केस एडजर्नमेण्ट, स्थगनादेश, अंतिम आदेश, आदेशों के क्रियान्वयन की स्थिति, सूचना, ट्रैकिंग व अन्य प्रार्थना पत्र।
- 4- भूराजस्व के रूप में सरकारी बकाया एवं वसूली नोटिस जारी करना, रिकार्ड का भुगतान प्रक्रियाओं का अनुश्रवण, ट्रेजरी प्राप्तियों का अद्यावधिकरण।
- 5- राशन कार्ड सम्बन्धी सेवायें, पंजीकरण, पता परिवर्तन, सदस्यों की बृद्धि, डुप्लीकेट जारी करना आदि।
- 6- सूचना का अधिकार सम्बन्धी सेवायें एवं शिकायतों का निस्तारण (प्रा०प० ट्रैकिंग, मानीटरिंग, रिट्रैसल अपील आदि) शिक्षा, विद्युत, पेयजल, पंचायत, स्वास्थ्य, पुलिस, राजस्व, ट्रेजरी, समाज कल्याण, सिंचाई, महिला एवं बाल विकास, सार्वजनिक वितरण प्रणाली, ट्रान्सपोर्ट, डिजास्टर रिलीफ)
- 7- चुनाव सेवायें
- 8- लाइसेन्सेज
- 9- यूटिलिटी सेवायें
- 10- रोजगार

यह भी बताया गया कि इस कार्य को तकनीकी रूप से सम्पादित करने हेतु एन०आई०सी० द्वारा विभिन्न सेवाओं से सम्बन्धित साफ्टवेयर तैयार किया जायगा और कन्सल्टैण्ट के द्वारा सभी सम्बन्धित विभागों की कार्यवाही की प्राथमिक स्तर से निस्तारण तक के विन्दु पर अध्ययन किया जायगा, जिस हेतु वे सम्बन्धित कार्यालय में स्वयं जायेंगे और उन्हें पर्याप्त अपेक्षित सूचनाएँ व सहयोग उक्त कार्यालय द्वारा दिया जायगा।

(2)

जिला सूचना विज्ञान अधिकारी द्वारा ई-डिस्ट्रिक्ट परियोजना, स्वान परियोजना व लोकवाणी आदि से सम्बन्धी तकनीकी व्यवस्थाओं का उल्लेख करते हुए सभी सम्बन्धित से वांछित सूचनाओं को कन्सल्टैण्ट को दिये जाने पर बल दिया गया।

उपस्थित कन्सल्टैण्ट द्वारा अपने प्रथम परिचय सहित कार्य योजना की रूप-रेखा पर प्रकाश डाला गया।

अन्त में जिलाधिकारी महोदय द्वारा यह निर्देशित किया गया कि कन्सल्टैण्ट सम्बन्धित विभाग के कार्यालय जाकर कार्य की रूप रेखा तय करेंगे तथा एन0आई0सी0 द्वारा प्रत्येक विशय पर तैयार किये जाने वाले आन लाइन अथवा मैनुअली साफ्टवेयरों के निर्माण के सम्बन्ध में सहयोग करेंगे तथा इस कार्यक्रम को सफल बनाने हेतु सभी उपस्थित अधिकारीगण से त्वरित गति से निर्धारित समय सीमा के अन्तर्गत कार्य पूर्ण कराने में सहयोग दिये जाने का निर्देश दिया और यह भी निर्देशित किया गया कि सभी सम्बन्धित अथक परिश्रम से इस कार्य योजना को जनपद सुलतानपुर में इस प्रकार स्थापित करने का प्रयास करें कि यह जनपद इस परियोजना हेतु अनुकरणीय जनपदों में सम्मिलित हो जाय।

अन्त में यह बैठक शान्तिपूर्वक समाप्त की गयी।

(भोला नाथ मिश्र)

अपर जिलाधिकारी (वि0/रा0),
सुलतानपुर।